

ಶ್ರೀ ಪಿ.ಜಿ.ಆರ್. ಸಿಂಧ್ಯಾ (ಮಾನ್ಯ ಸಾರಿಗೆ ರಾಜ್ಯ ಸಚಿವರು).—

ಅ) ೩೬ ಗುಂಟೆ.

ಆ) ಅಂದಾಜು ವೆಚ್ಚ ೨.೦೦ ಲಕ್ಷ ರೂ.ಗಳು.

ಇ). ನಕ್ಷೆಯನ್ನು ತಯಾರಿಸಲಾಗುತ್ತಿದೆ.

ಈ) ಈ ಸ್ಥಳದಲ್ಲಿ ಬಸ್ ಡಿಪೋ ಅವಶ್ಯಕತೆ ಕಂಡುಬರುವುದಿಲ್ಲ.

ಶ್ರೀ ಮಲ್ಲಾರಿಗೌಡ ಎಸ್. ಪಾಟೀಲ್.—ಮಾನ್ಯ ಅಧ್ಯಕ್ಷರೇ. ನಾನು ಮೂರನೆಯ ಪ್ರಶ್ನೆ ಕೇಳಿರುವುದು, ಗಡಿ ಭಾಗದಲ್ಲಿರುವ ಕಾಗವಾಡ ಬಸ್ ನಿಲ್ದಾಣದ ಕಟ್ಟಡವನ್ನು ಒಂದು ಮಾದರಿ ಕಟ್ಟಡವನ್ನಾಗಿ ಮಾಡುವುದಕ್ಕಾಗಿ ಸರ್ಕಾರದ ಕ್ರಮವೇನು ಎಂದು ಕೇಳಿದ್ದೇನೆ. ಎರಡು ಲಕ್ಷ ರೂಪಾಯಿಗಳ ವೆಚ್ಚದಲ್ಲಿ ಯಾವ ತರಹ ಬಸ್‌ಸ್ಟಾಂಡ್ ಕಟ್ಟುತ್ತೀರಿ? ಮಾದರಿ ಬಸ್‌ಸ್ಟಾಂಡ್ ಕಟ್ಟುವುದಕ್ಕೆ ಯಾವ ಕ್ರಮ ತೆಗೆದುಕೊಳ್ಳುತ್ತೀರಿ? ನಿಮಗೆ ನಾನು ಪ್ರಶ್ನೆವಾಗಿ ಕೂಡ ಹೇಳಿದ್ದೇನೆ. ಮಹಾರಾಷ್ಟ್ರಕ್ಕೆ ಹೋಗಿ ಬಸ್‌ಸ್ಟಾಂಡ್ ನೋಡಿ ಎಂದು ಹೇಳಿದ್ದೇನೆ. ಮಾದರಿ ಬಸ್ ಸ್ಟಾಂಡ್ ಮಾಡುವುದಕ್ಕೆ ಪ್ರಯತ್ನ ಮಾಡದೆ ಹೋದರೆ, ಯಾವ ತರಹ ನೀವು ಕಟ್ಟುತ್ತೀರಿ? ತಾವು ಈ ರೀತಿ ಹೇಳಬಾರದಿತ್ತು. ತಮ್ಮಿಂದ ಈ ತರಹ ಉತ್ತರವನ್ನು ನೀಡುತ್ತಿ ಮಾಡಿರಲಿಲ್ಲ.

ಶ್ರೀ ಪಿ.ಜಿ. ಆರ್. ಸಿಂಧ್ಯಾ.—ಎರಡು ಲಕ್ಷ ರೂಪಾಯಿಗಳ ವೆಚ್ಚದಲ್ಲಿ ಒಳ್ಳೆಯ ಬಸ್‌ಸ್ಟಾಂಡ್ ಮಾಡಿಸಿಕೊಡುತ್ತೇನೆಂದು ಭರವಸೆಯನ್ನು ಕೊಡುತ್ತೇನೆ.

ಶ್ರೀ ಮಲ್ಲಾರಿಗೌಡ ಎಸ್. ಪಾಟೀಲ್.—ಡಿಪೋ ಬಗ್ಗೆ ಏನು ಮಾಡುತ್ತೀರಿ?

ಶ್ರೀ ಪಿ.ಜಿ.ಆರ್. ಸಿಂಧ್ಯಾ.—ಡಿಪೋ ಈಗ ಸಧ್ಯಕ್ಕೆ ಆಗುವುದಿಲ್ಲ.

ಬಂಟ್ವಾಳದಲ್ಲಿನ ಬಡವರಿಗೆ ಮನೆ ನಿವೇಶನಗಳ ಹಂಚಿಕೆ

೧೯ ಶ್ರೀ ಬಿ.ಎ. ಉಮರಬ್ಬ, (ವಿಟ್ಲ) ಮಾನ್ಯ ವಸತಿ ಮತ್ತು ಸಾರಿಗೆ ರಾಜ್ಯ ಸಚಿವರು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ?

(ಅ) ದಕ್ಷಿಣ ಕನ್ನಡ ಜಿಲ್ಲೆಯ ಬಂಟ್ವಾಳ ತಾಲ್ಲೂಕಿನಲ್ಲಿ ೧೯೮೪-೮೫, ೧೯೮೫-೮೬ನೇ ಸಾಲಿನಲ್ಲಿ ಬಡವರಿಗಾಗಿ ಹಂಚಲಾದ ಮನೆ ನಿವೇಶನಗಳ ಸಂಖ್ಯೆ ಎಷ್ಟು?

(ಆ) ಈ ಬಗ್ಗೆ ಬಂದಿರುವ ಅರ್ಜಿಗಳ ಸಂಖ್ಯೆ ಎಷ್ಟು?

(ಇ) ಉಳಿಕೆ ಅರ್ಜಿಗಳಿಗೆ ಪೂರಕ ವ್ಯವಸ್ಥೆ ಯಾವಾಗ ಮಾಡಲಾಗುವುದು?

ಶ್ರೀ ಪಿ.ಜಿ.ಆರ್. ಸಿಂಧ್ಯಾ (ಸಾರಿಗೆ ಹಾಗೂ ವಸತಿ ರಾಜ್ಯ ಸಚಿವರು).—

ಅ) ದಕ್ಷಿಣ ಕನ್ನಡ ಜಿಲ್ಲೆ ಬಂಟ್ವಾಳ ತಾಲ್ಲೂಕಿನಲ್ಲಿ ೧೯೮೪-೮೫ರಲ್ಲಿ ೩೩೦ ಹಾಗೂ ೧೯೮೫-೮೬ರಲ್ಲಿ ೩೩೦ ಬಡವರಿಗೆ ೨೮೩ ನಿವೇಶನಗಳನ್ನು ಹಂಚಲಾಗಿದೆ.

ಆ) ೨೩೮೩

ಇ) ತಿರಸ್ಕೃತವಾಗದೆ ಇರುವ ಬಾಕಿ ಅರ್ಜಿಗಳು ವಿಚಾರಣಾ ಹಂತದಲ್ಲಿದ್ದು ಇವುಗಳ ವಿಲೇವಾರಿಯನ್ನು ಆದಷ್ಟು ಶೀಘ್ರವಾಗಿ ಮಾಡಲಾಗುವುದು.

ಶ್ರೀ ಬಿ.ಎ. ಉಮರಬ್ಬ.—ಮಾನ್ಯ ಅಧ್ಯಕ್ಷರೇ, ವಿಲ್ಲರೂ ಬಸ್ ನಿಲ್ದಾಣಕ್ಕೆ ಜಾಗ ಕೇಳಿದರೂ, ನಾನು ಮನುಷ್ಯ ನಿಲ್ದಾಣಕ್ಕೆ ಜಾಗ ಕೊಡಿ ಎಂದು ಕೇಳಿದ್ದೇನೆ. ತಾವು ಈ ಪ್ರಶ್ನೆಯ (ಅ)ಗೆ ಉತ್ತರವಾಗಿ ದಕ್ಷಿಣ ಕನ್ನಡ ಜಿಲ್ಲೆ ಬಂಟ್ವಾಳ ತಾಲ್ಲೂಕಿನಲ್ಲಿ ೧೯೮೪-೮೫ರಲ್ಲಿ ೩೩೦ ಬಡವರಿಗೆ ೨೮೩ ನಿವೇಶನಗಳನ್ನು ಹಂಚಲಾಗಿದೆ ಎಂದು ಹೇಳಿದ್ದೀರಿ. ಹಾಗೆಯೇ (ಆ) ಪ್ರಶ್ನೆಗೆ ಉತ್ತರವಾಗಿ ೨೩೮೩ ಎಂದು ಹೇಳಿದ್ದೀರಿ. ಹಾಗೆಯೇ (ಇ)ಗೆ ಉತ್ತರವಾಗಿ ತಿರಸ್ಕೃತವಾಗದೆ ಇರುವ ಬಾಕಿ ಅರ್ಜಿಗಳು ವಿಚಾರಣಾ ಹಂತದಲ್ಲಿದ್ದು ಇವುಗಳ ವಿಲೇವಾರಿಯನ್ನು ಆದಷ್ಟು ಶೀಘ್ರವಾಗಿ ಮಾಡಲಾಗುವುದು ಎಂದು ಹೇಳಿ

ದ್ವೀರಿ. ೧೯೮೫-೮೬ರವರೆಗೆ ಇದುವರೆಗೆ ಇದರ ಬಗ್ಗೆ ಪೆಂಡಿಂಗ್ ಎಷ್ಟು ಇದೆ ಎನ್ನುವುದನ್ನು ಹೇಳುತ್ತೀರಾ?

ಶ್ರೀ ಪಿ.ಜಿ.ಆರ್. ಸಿಂಧ್ಯಾ.—ನಾನು ಬಂದಿರತಕ್ಕಂಥಾ ವರದಿ ಪ್ರಕಾರ ಇದುವರೆಗೆ ಪೆಂಡಿಂಗ್ ಇರತಕ್ಕಂಥದ್ದು ೨೩೮೬.

ಶ್ರೀ ಬಿ.ಎ. ಉಮರಬ್ಬ.—ನಮ್ಮ ಒಂದು ಅಂಕಿಸಂಖ್ಯೆ ಪ್ರಕಾರ ಒಂದೇ ವರ್ಷದಲ್ಲಿ ಇಷ್ಟೊಂದು ಅರ್ಜಿಗಳು ಬಂದಿವೆ. ಇದುವರೆಗೆ ಬಂದಿರತಕ್ಕಂಥಾ ಅರ್ಜಿಗಳನ್ನು ನೋಡಿದರೆ ಸಹಸ್ರ ಸಂಖ್ಯೆಯಲ್ಲಿ ಬಂದಿರಬಹುದು. ಇದನ್ನೆಲ್ಲಾ ವಿಲೇವಾರಿ ಮಾಡಬೇಕಾದ ಬಹಳ ಸಮಯ ಬೇಕಾಗುತ್ತದೆ. ತಾವು ಈ ಪ್ರಶ್ನೆಯ (ಇ)ಗೆ ಉತ್ತರವಾಗಿ ಇವುಗಳ ವಿಲೇವಾರಿಯನ್ನು ಆದಷ್ಟು ಶೀಘ್ರವಾಗಿ ಮಾಡಲಾಗುವುದು ಎಂದು ಹೇಳಿದ್ದೀರಿ. ನಾನು ಕೇಳುವುದು ಇಷ್ಟೆ. ಇದಕ್ಕೆ ಒಂದು ಟೈಂಬಾಂಡ್ ಪೋಗ್ಲಾಂ ಹಾಕಿಕೊಂಡು ಇಷ್ಟು ದಿನದೊಳಗೇ ಇವುಗಳನ್ನು ಇತ್ಯರ್ಥ ಮಾಡುತ್ತೇವೆಂದು ಹೇಳುತ್ತೀರಾ? ಅಲ್ಲದೆ ಈ ಅರ್ಜಿಗಳು ವಿಚಾರಣಾ ಹಂತದಲ್ಲಿರುವುದರಿಂದ ಆತಿ ಜಾಗೃತಿಯಾಗಿ ಜಾಗ ಎಲ್ಲಿದೆ ಎಂದು ವಿಚಾರಣಾ ಮಾಡುವುದಕ್ಕೆ ತೊಂದರೆಯಾಗಲಾರದು. ಜಾಗ ಎಲ್ಲಿದೆ ಎನ್ನುವುದನ್ನು ನೋಡಿ ವಿಲೇಜ್ ಅಕೌಂಟೆಂಟ್ ರಿಪೋರ್ಟ್ ರಿವಿನ್ಯೂ ಇನ್‌ಸ್ಟ್ರಕ್ಟರ್ ರಿಪೋರ್ಟ್ ತಾಸೀಲ್ದಾರರ ರಿಪೋರ್ಟ್ ಬಂದರೆ ಸಾಕು. ಇದಕ್ಕೆ ಎಷ್ಟು ಸಮಯಬೇಕಾಗುತ್ತದೆ ಅದನ್ನು ಹೇಳುತ್ತೀರಾ ಹಾಗೆ ಮಾಡಿದರೆ ಅಲ್ಲೂ ಕೂಡ ಕೆಲಸ ನಡೆದ ಹಾಗಾಗುತ್ತದೆ.

ಶ್ರೀ ಪಿ.ಜಿ.ಆರ್. ಸಿಂಧ್ಯಾ.—ನಾನು ಈ ಪ್ರಶ್ನೆಯ ಉತ್ತರದಲ್ಲಿ ಹೇಳಿದ್ದೇನೆ, ಏನಂದರೆ ದಕ್ಷಿಣ ಕನ್ನಡ ಜಿಲ್ಲೆಯ ಬಂಟ್ವಾಳ ತಾಲ್ಲೂಕಿನಲ್ಲಿ ೧೯೮೪-೮೫ರಲ್ಲಿ ೭೩೦ ಹಾಗೂ ೧೯೮೫-೮೬ರ ಡಿಸೆಂಬರ್ ಅಂತ್ಯದವರೆಗೆ ೨೮೬ ನಿವೇಶನಗಳನ್ನು ಹಂಚಲಾಗಿದೆ ಎಂದು. ನಾನು ದಕ್ಷಿಣ ಕನ್ನಡ ಜಿಲ್ಲೆಯಲ್ಲಿ ಪ್ರವಾಸ ಮಾಡಿದಾಗ ಅಲ್ಲಿನ ಹಕೀಲ್ದಾರ್, ಬಿಡಿಬಿ, ಅಸಿಸ್ಟೆಂಟ್ ಕಮೀಷನರ್, ಡೆಪ್ಯುಟಿ ಕಮೀಷನರ್ ಎಲ್ಲರನ್ನೂ ಸಹ ಕರೆಯಿಸಿ ಪೆಂಡಿಂಗ್ ಇರತಕ್ಕಂಥಾ ಅರ್ಜಿಗಳಿಗೆ ಲ್ಯಾಂಡ್ ಅಕ್ವಿಜಿಷನ್ ಏನು ಇದೆ ಅದನ್ನು ಮಾಡಿ ಏನಾದರೂ ನೆಗೋಷಿಯೇಟ್ ಮಾಡಿ ಅದನ್ನು ಬೇಗ ಬಗೆಹರಿಸುವುದಕ್ಕೆ ಪ್ರಯತ್ನ ಮಾಡಬೇಕು ಎಂದು ಹೇಳಿದ್ದೇನೆ. ದಕ್ಷಿಣ ಕನ್ನಡ ಜಿಲ್ಲೆ ಬಗ್ಗೆ ಹೇಳಬೇಕಾದರೆ ಅಲ್ಲಿ ಜಾಗ ಸಿಗುವುದೇ ಒಂದು ವಿಶೇಷ ಸಮಸ್ಯೆಯಾಗಿದೆ. ಬಹಳ ಕಷ್ಟ. ಇದಕ್ಕೆ ಮಾನ್ಯ ಸದಸ್ಯರು ಸಹಕಾರ ಕೊಟ್ಟರೆ ಅವರ ಅಲ್ಲಿ ಜಮೀನು ಕೊಡಿಸುವುದಾದರೆ ಸೆಷನ್ ಆದಮೇಲೆ ವಂತ್ಯೊಮ್ಮೆ ನಾನು ಬರುತ್ತೇನೆ. ಆದಷ್ಟು ಬೇಗನೆ ಅವರ ಕೆಲಸ ಮಾಡಿಸಿ ಕೊಡುತ್ತೇನೆ. ಬರೀ ಬಂಟ್ವಾಳ ತಾಲ್ಲೂಕುಕುರಿಂದೇ ಅಲ್ಲ. ದಕ್ಷಿಣಕನ್ನಡ ಜಿಲ್ಲೆಯ ಬಹುತೇಕ ಭಾಗಗಳಲ್ಲಿ ಜಾಗವನ್ನು ಕೊಡಿಸುವುದಕ್ಕೆ ವ್ಯವಸ್ಥೆ ಮಾಡಿಸುತ್ತೀರಾ?

ಶ್ರೀ ಬಿ.ಎ. ಉಮರಬ್ಬ.—ಮಾನ್ಯ ಅಧ್ಯಕ್ಷರೇ. ಜಾಗ ಕೊಡಿಸುವ ಹಾಗೆ ಇದ್ದರೆ ಆ ಜಾಗವನ್ನು ಅವರೇ ಏನಾದರೂ ಮಾಡಿ ಆ ಜನರಿಗೆ ಕೊಡಿಸಬೇಕು, ನಾನು ಜಾಗ ಕೊಡಿಸುವ ಹಾಗೆ ಇದ್ದರೆ ನಾನೇ ಆ ಜನರಿಗೆ ಜಾಗ ಕೊಡಿಸುತ್ತೇನೆ. ಆದರೆ ಏನಾಗಿದೆ ಎಂದರೆ ಮಾನ್ಯ ಸಚಿವರು ಹೇಳಿದ ಹಾಗೆ ನಮ್ಮಲ್ಲಿ ಒಂದು ವಿಶೇಷ ಪರಿಸ್ಥಿತಿ ಇದೆ. ಒಂದು ವಿಚಾರವನ್ನು ಮಾನ್ಯ ಸಚಿವರಿಗೆ ಹೇಳಬಯಸುತ್ತೇನೆ ಅದೇನೆಂದರೆ ನಮ್ಮಲ್ಲಿ ಖುಷ್ಕಿ ಲ್ಯಾಂಡ್ ಎಂದು ಇದೆ ಅಂದರೆ ಕೆಲವು ಜಮೀನ್ದಾರರಿಗೆ ಬಹಳಷ್ಟು ಭೂಮಿ ಇದ್ದರೂ ಕೂಡ ಪಕ್ಕದಲ್ಲಿರುವ ಬಹಳಷ್ಟು ಎಕರೆಗಳನ್ನು ಭೂಮಿಯನ್ನು ಒತ್ತುವರಿ ಮಾಡಿಕೊಂಡಿರುತ್ತಾರೆ. ಅದಕ್ಕೆ ಖುಷ್ಕಿ ಭೂಮಿ ಎಂದು ಹೇಳುತ್ತೇನೆ. ಆ ಖುಷ್ಕಿ ಭೂಮಿಯನ್ನು ವಿಟ್‌ಡೌ ಮಾಡಿಕೊಳ್ಳುವುದಕ್ಕೆ ಸ್ಪೆಷಲ್ ಡಿ.ಸಿ.ಗೆ ಅಧಿಕಾರ ಇದೆ. ಆ ಖುಷ್ಕಿ ಭೂಮಿ ಎಲ್ಲಿದೆ ಎಂದೂ ನೋಡಿಕೊಂಡು ಅದನ್ನು ಸ್ಪೆಷಲ್ ಡಿ.ಸಿ. ಅವರು ವಿಟ್‌ಡೌ ಮಾಡಿಕೊಳ್ಳುವ ಹಾಗೆ ಮಾಡಿಕೊಂಡರೆ ಆ ಜನರಿಗೆ ನಿವೇಶನ ಹಂಚುವುದಕ್ಕೆ ಸಾಕಷ್ಟು ಭೂಮಿ ಸಿಕ್ಕುತ್ತದೆ. ಈ ಕೆಲಸ ಮಾಡಿದರೆ ಆತಿ ಶೀಘ್ರದಲ್ಲಿ ಆ ಜನರಿಗೆ ನಿವೇಶನಗಳನ್ನು ಹಂಚಬಹುದು. ಹಾಗೇ ಮಾಡುತ್ತೀರಾ?

ಶ್ರೀ ಪಿ.ಜಿ.ಆರ್. ಸಿಂಧ್ಯಾ.—ಈಗ ಮಾನ್ಯ ಸದಸ್ಯರು ಖುಷ್ಕಿ ಲ್ಯಾಂಡ್ ಬಗ್ಗೆ ಹೇಳಿದ್ದಾರೆ. ಅದನ್ನು ಎಲ್ಲಿದೆ ಎಂದು ನೋಡಬೇಕಾಗುತ್ತದೆ. ಅದನ್ನು ನಾನು ಪರಿಶೀಲನೆ ಮಾಡುತ್ತೇನೆ.